

دفتر برائے تعلقات عامہ و میڈیا کو آرڈی نیشن
جامعہ ملیہ اسلامیہ
نئی دہلی

پریس ریلیز
14 ستمبر 2020

جامعہ میں ہندی پکھواڑا تقریبات کے تحت بین الاقوامی مشاعرہ کا انعقاد

جامعہ ملیہ اسلامیہ ہندی سیل کی جانب سے 01 ستمبر 2020 سے 15 ستمبر 2020 تک آن لائن تقریب کا اہتمام ہو رہا ہے۔ اسی سلسلے میں، 14 ستمبر 2020 کو یوم ہندی کی مناسبت سے ایک بین الاقوامی مشاعرے کا انعقاد کیا گیا۔ پروگرام شروع ہونے سے قبل معزز مرکزی وزیر تعلیم، ڈاکٹر رمیش پوکھریال 'نشانک' کا پیغام پڑھ کر سنایا گیا۔

جامعہ کی معزز وائس چانسلر، پروفیسر نجمہ اختر مہمان خصوصی کی حیثیت سے شریک تھیں۔ جبکہ صدارت اندو وریندر نے کی۔ اس موقع پر وائس چانسلر پروفیسر نجمہ اختر نے زور دے کر کہا کہ ہمیں ہمیشہ ایسے ہندی پروگراموں کا انعقاد کرنا چاہئے جس میں ہندی اور ہندوستان کا پرچم بلند کرنے والے ہندوستانیوں کو دنیا کے کونے کونے میں جوڑا جاسکے۔

یہ مشاعرہ آسٹریلیا انٹرنیشنل ای میگزین کے اشتراک سے ترتیب دیا گیا تھا، جس میں میگزین کے چیف ایڈیٹر انچارج ڈاکٹر شیلینش شکلا اور ایڈیٹر انچیف پونم چٹرویدی شکلا موجود تھے۔ آسٹریلیا سے مسٹر سنجے اگنیپوتری، ماریشیس سے کلینا لالگی، سنگاپور سے سردھا جین، پاپوا نیو گنی سے سندھپ سنگھ وال، نیدرلینڈ سے پروفیسر پشپیتا اوستی، لندن سے جیوٹرمائے ٹھاکر، سری لنکا سے اتیلا کوٹالوال اور ہندوستان سے رنوی وجئے راؤ نے اپنی تخلیقات پیش کیے۔

شیلینش شکلا نے اپنی مترنم آواز میں غزل پیش کیا جبکہ جامعہ کے ہندی افسر ڈاکٹر راجیش کمار 'مانجھی' نے گیت سنایا جسے سامعین نے کافی پسند کیا۔

احمد عظیم
پی آر او میڈیا کوآرڈینیٹر